



சேலத்தில் நடைபெறும் இளைஞர் அணி மாநாட்டின் எழுச்சிப் பாடலாக 'உரிமை மீட்க வா' என்கிற பாடலை வெளியீடு தயாரிப்பாளர்கள் சுவதி அரேபியா கிழக்கு மண்டலம் மயிலாடுதுறை வெங்கடேசன் திருச்சி ஆரிஃப் மக்பூல், கவிஞர் நாகர் பாரி எழுதியவர்கள். தமிழ்நாடு சிறுபான்மை நல ஆணைய துணைத் தலைவர் கலைமாமாணி டாக்டர் இறையன்பன் குத்துவார் பாடியவர். சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ்தான் வெளியிட லண்டன் அயலக அணி தி.மு.க. பொறுப்பாளர் பைசல் பெற்றுக் கொண்டார். இதில் முகவை சீனி முஹம்மது துறையூர் கமால் சுவதி அரேபியா அயலக அணியின் அபு ரயான் ஆசிப், சிவக்குமார், நூர் முஹம்மது காண், கள்ளக்குறிச்சி ஃபாரூக், ஏர்போட் கணேசன், ஜுபைல் யாசின் அஞ்சப்பர் ஜியான், திருச்சி யுனீஸ்.ஃபாரூக் ராஜா, சென்னை இம்ரான், முருகன் மாரிராஜ், ரவி, ரிஷி உணவகம் சாகுல், சென்னை ஜியான், நாகர்கோவில் சாகுல் ஹமீது, முகவை அப்துல் ரஹ்மான், மதுரா முத்து, தமாம் மற்றும் பலர் கலந்து கொண்டனர்.

எத்திசைத் தமிழரும் இன்புற்றுப் பொங்குகவே!

பொங்கலே! தமிழர்க்குப்

பொலிவுட்ட வகுகின்ற

மங்கலத் திருநாளே!

மாவளப் பெருநாளே!

கங்குலை விரட்டி

கதிரவன் போற்றியே

திங்களின் வெண்மையாம்

செவ்வரும்புப் புத்திரிசி

செங்கரும்பு வெல்லமும்

சேர்த்துநற் புதுப்பானை

பொங்கிடப் பொங்கலோ

பொங்கலென எழுச்சியாய்

வெங்கலக் குரலெழுப்பி

வீடெல்லாம் கொண்டாடும்

பொங்கலே பொங்குகவே!

புத்துணர்ச்சி மல்குகவே!

இங்கிது வரையிலே

இடர்பல விளைத்திருந்த

வெங்கலத் துன்பங்கள்

வேதனைகள் கொடுமைகள்

தங்காமல் நீங்கிட,

தழைத்தின்பம் ஓங்கிடப்

பொங்கலே, தமிழரெலாம்

பொங்கிடப் பொங்குகவே!

தெங்குயர் தோப்புகள்

தேன்மலர்ச் சோலைகள்

செங்கயல் பொய்கைகள்

திரைத்தோடும் ஆறுகள்

பொங்கிடும் அருவிகள்

புதுவெள்ளம் ஆழ்குளங்கள்

தங்கிடும் நீருடன்

தண்வயல் நெற்பயிர்

தொங்கிடும் வாழை,மா

சுவைப்பலா எனக்கனிகள்

கொங்கெழும் இன்குரல்

குறுங்குயில் எழில்மயில்

தங்கம்போல் குருவிகள்

தந்தின்பம் மேவிடப்

பொங்கலே எழுகவே!

புன்மைகள் அழிகவே!

பாடென்றும் படுகின்ற

பயன்கருதா துழைக்கின்ற

ஈடொன்றும் இல்லாத

இரக்கத்தின் ஊற்றான

மாடொன்றே செல்வமென

மண்ணிலே உழல்கின்ற

காடொன்றே எப்போதும்

கதியென நம்புகின்ற

கூடொன்றே ஆள்கின்ற

கோட்டையாய்க் கருதுகின்ற

மேடென்றும் ஏறாமல்

மேன்மேலும் விழுகின்ற

கேடொன்றும் அறியாமல்

கேண்மையாய் இருக்கின்ற

பீடொன்றே வாழ்க்கையின்

பெருமிதம் எனத்திகழும்

ஓடென்றே தேய்ந்தாலும்

உழவர்கள் களிக்கின்ற

ஓடைபோல் மகிழ்விக்கும்

ஒப்பற்ற திருநாளில்

நாடெங்கும் பொங்கலிட்டு

நன்றியுடன் போற்றுவோம்!

ஏடெங்கும் எழுதியே

இனிப்பாகப் பேசியே

வாடுகின்ற வாட்டத்தை

வருத்துகின்ற ஏழ்மையை

நீடுகின்ற அவர்துயரை

நீக்காமல் இருந்தநிலை

ஓடுகின்ற வழிசெய்ய

ஒவ்வொரு பொழுதுமே

நாடுகின்ற தளபதி

நல்லாட்சி போற்றியே

கூடிநின்ற பொங்கலோ

பொங்கலெனக் கூவுவோம்!

எத்தனையோ நன்னாள்கள்

இருந்தாலும் நாட்டிலே

அத்தனைக்கும் மேலான

அறிவான திருநாளாய்

எத்திசையும் ஒலித்திட

எடுத்துரைத்த அண்ணாவை

வித்தகப் பெரியாரை

வினைவல்ல கலைஞரை

புத்திரிசிப் பொங்கலிட்டுப்

பொழுதெலாம் போற்றுவோம்!

எத்திவரும் இடர்கூட்டம்

இல்லாமல் போக்குவோம்!

முத்தாகக் குறள்மணிகள்

மொழிந்த திரு வள்ளுவரை

மெத்தவும் மனத்திருத்தி

மேன்மையை ஆக்குவோம்!

பேராசிரியர்

மா.செல்வராசன்

கொத்தவே பறக்கின்ற

கொடுங்குமுகு பருந்துகள்

மொத்தமும் ஓடவே

மொய்த்தின்பம் கூடவே

மத்தளம் யாழ்குழல்

மகிழ்விசை பாடவே

நத்தியே எங்கெங்கும்

நற்களிப்பில் ஆடவே

தத்துகடல் சூழ்ந்துள்ள

தமிழ்நாடு மட்டுமின்றி

எத்திசைத் தமிழரும்

இன்புற்றுப் பொங்குகவே!



சேலம் கிழக்கு மாவட்டம் அயோத்தியாப்பட்டணம் தெற்கு ஒன்றிய தி.மு.க. சார்பில் தை 1 முன்னிட்டு சமத்துவப் பொங்கல் வைத்து கழக இரு வண்ணக் கொடியேற்றி இனிப்புகள் வழங்கி கழக நிர்வாகிகளுக்கு கழக இரு வண்ண பதிக்கப்பட்ட வேட்டையை கிழக்கு மாவட்டச் செயலாளர் எஸ்.ஆர்.சிவலிங்கம் வழங்கினார். நிகழ்ச்சியில் தெற்கு ஒன்றியச் செயலாளரும் முன்னாள் ஒன்றியக் குழுத் தலைவருமான ஏ.விஜயகுமார், ஒன்றியக் குழுத் தலைவர் ஹேமலதா விஜயகுமார், முன்னாள் எம்.எல்.ஏ. தமிழ்செல்வன் மற்றும் ஒன்றிய நிர்வாகிகள் கலந்து கொண்டனர்.

மாநில விவசாய அணி இணைச் செயலாளர்

ஆர்.அருள்செல்வம் தந்தை ஜி.ராமதாஸ் மறைவு!

கழகத்தினர் அஞ்சலி

நாகை ஜன 18 - ம யி ல ா டு து றை மாவட்டத்தை சேர்ந்த சட்டமன்ற முன்னாள் உறுப்பினரும், மாநில விவசாய அணி இணைச்செயலாளர் ஆர். அருள்செல்வம் தந்தை ஜி.ராமதாஸ் (வயது 90) 13.1.2024 அன்று இரவு இயற்கை எய்தினார் என்பதை அறிவிக்க வருந்துகிறோம் மறைந்த ராமதாஸ்க்கு மகன்கள் ஆர். ரவிச்சந்திரன், ஆர். அருள்

செல்வம் மகன்கள் பிரேமலதா. புஷ்பலதா, தாமரைச் செல்வி.ஆகியோர் உள்ளனர். ம யி ல ா டு து றை மாவட்டம் செம்பனார் கோயில் ஒன்றியம் அரசுத் நாயுடு தெருவில் அவரது இல்லத்தில் வைக்கப்பட்ட அன்னாரது உடலுக்கு "கழக நிர்வாகிகள், கழகத்தினர் ஏராளமானவர்கள் நேரில் சென்று அஞ்சலி செலுத்தினார்கள்.



சேலம் மாவட்டம் பெத்தநாயக்கன்பாளையத்தில் வரும் 21 ஆம் தேதி கழக இளைஞரணி மாநில இரண்டாவது மாநாடு நடைபெறுகிறது. இதனையடுத்து மாநாட்டு திடலில் உள்ள பணிகளை வீட்டு வசதி வாரியத் துறை அமைச்சர் முத்துசாமி பார்வையிட்டார். அப்போது மாவட்ட செயலாளர்கள் எஸ். ஆர். சிவலிங்கம், இரா.ராஜேந்திரன் எம்.எல்.ஏ. டி.எம்.செல்வகணபதி, மாவட்ட துணை செயலாளர்கள் கஜேஷ்குமார், சின்னதுரை, டாக்டர் தருண், ஏ.ஏ.ஆறுமுகம், ஒன்றிய செயலாளர்கள் முர்த்தி, சிவராமன், தங்க மருதமுத்து, பேரூர் செயலாளர்கள் பாபு, வெங்கடேசன், சோமசுந்தரம், மற்றும் கழக நிர்வாகிகள் உடனிருந்தனர்.

ஜன.21 அன்று நடைபெறும் கழக இளைஞர் அணி 2வது மாநாட்டில்

சேலம் மத்திய மாவட்டத்தில் இருந்து 30 ஆயிரம் இளைஞர்கள் பங்கேற்பு!

மாவட்டக் கழகக் கூட்டத்தில் தீர்மானம்!

சேலம், ஜன. 18- சேலம் தி.மு.க. இளைஞரணி மாநாட்டில் மத்திய மாவட்ட தி.மு.க. சார்பில் 30 ஆயிரம் இளைஞரணி தொண்டர்கள் கலந்து கொள்கிறார்கள். சேலம் மத்திய மாவட்ட தி.மு.க. அவசர செயற்குழு கூட்டம் மாவட்ட செயலாளர். இளந்தலைவர் அவர்கள் கே.சுபாசு தலைமையில் நடைபெற்றது. மாவட்ட கழகச் செயலாளர். இரா. இராஜேந்திரன் எம். எல். ஏ.

சிறப்புரை யாற்றினார் இக்கூட்டத்தில் கிழக கண்ட தீர்மானங்கள் நிறைவேற்றப்பட்டன. சேலம் தி.மு.க. இளைஞரணி மாநாட்டில் நம் உயிரணைய கழக தலைவர் எழுச்சி யுரையாற்றுகிறார்கள். கழக இளைஞரணி செயலாளர். இளந்தலைவர் அவர்கள் தலைமையேற்று நடத்துவதற்காக ஜனவரி 20ம் தேதி பிற்பகல் 3 மணிக்கு சேலம் விமான நிலையம் வருகிறார்கள் அவர்களுக்கும் ஓமலூர் சட்டமன்ற தொகுதியில் உள்ள ஒன்றியங்கள் சார்பில். விமான நிலையம் அருகே எழுச்சி மிகு வரவேற்பும். கொண்டலாப் பகுதியில் சேலம் மாநகரத்தின் சார்பில் வரவேற்பு வழங்கப்படுகிறது.

அவர்கள் அவர்களுக்கும் ஓமலூர் சட்டமன்ற தொகுதியில் உள்ள ஒன்றியங்கள் சார்பில். விமான நிலையம் அருகே எழுச்சி மிகு வரவேற்பும். கொண்டலாப் பகுதியில் சேலம் மாநகரத்தின் சார்பில் வரவேற்பு வழங்கப்படுகிறது. முதல்வர் மு.க. ஸ்டாலின், கழக அணிக்கு கட்டுகிறது இளைஞர் அணிச் செயலாளர் அமைச்சர் உதயநிதி ஸ்டாலின்

ஆகியோர்பங்கேற்கும் தி.மு.க. இளைஞரணி 2வது மாநில மாநாட்டில் கழக துணைப்பொதுச் செயலாளர் -மக்களவை கழக குழு தலைவர் கனிமொழி கழக கொடியேற்றுநிறார்கள். இந்த நிகழ்ச்சியிலும் மாநாட்டிலும், சேலம் மத்திய மாவட்ட தி.மு.க. இளைஞரணியினர் 30 ஆயிரம் பேர் கலந்து கொள்வதென தீர்மானிக்கப்படுகிறது மேற்கண்ட தீர்மானங்கள் நிறைவேற்றப்பட்டன.

ஆயி அம்மாளின்

கொடையுள்ளத்தைப் போற்றிப் பெருமைப்படுத்துவோம்!

சென்னை, ஜன. 18-

“தனது ஒரு ஏக்கர் 52 சென்ட் நிலத்தை அரசுப் பள்ளிக்கு வழங்கிய ஆயி அம்மாளின் கொடையுள் எத்தைப் போற்றிப் பெருமைப்படுத்துவோம்” என்று முதல்வர் மு.க.ஸ்டாலின் அவர்கள் தமது சமூக வலைத்தளத்தில் குறிப்பிட்டுள்ளார்.

இதுகுறித்து முதல்வர் மு.க.ஸ்டாலின் அவர்கள் தமது சமூகவலைத்தளத்தில் பதிவிட்டிருப்பதாவது:-

கல்விதான் உண்மையான, அழிவற்ற செல்வம். ஒரு தலைமுறையின் பெறும் கல்வி ஏழேழு தலைமுறைக்கும் அரணாக அமையும் என்பதை உணர்ந்து தனது 1 ஏக்கர் 52 சென்ட் நிலத்தை அரசுப் பள்ளிக்குக் கூடுதல் கட்டடம் கட்டுவதற்காகக் கொடையாக அளித்துள்ளார் மதுரை கொடிக்குளத்தைச் சேர்ந்த ஆயி அம்மாள் என்கிற பூரணம் அவர்கள்.

முதல்வர் மு.க.ஸ்டாலின் புகழாரம்!



முதலமைச்சரின் சிறப்பு விருது வழங்கப்படும்!

ஆயி அம்மாளின் கொடையால்

ஆயிரக்கணக்கான மாணவர்கள் பயன்பெறுவார்கள். கல்வியையும், கற்பித்தலையும் உயர்ந்த அறமாகப் பதிக்கும் தமிழ்ச் சமூகத்தின் அடையாளமாக விளங்கும் ஆயி அம்மாளின் கொடையுள்ளத்தைப் போற்றிப் பெருமைப்படுத்தும் வகையில் வருகிற குடியரசு நாள் விழாவில் அரசின் சார்பில் அவருக்கு முதலமைச்சரின் சிறப்பு விருது வழங்கப்படும்.

இவ்வாறு முதல்வர் மு.க. ஸ்டாலின் அவர்கள் தமது சமூக வலைத்தளத்தில் பதிவிட்டுள்ளார்.



விழுப்புரம் வடக்கு மாவட்டம் மயிலம் மத்திய ஒன்றிய தி.மு.க. சார்பில் மயிலத்தில் நடந்த செயல் வீரர்கள் கூட்டத்தில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் சிறப்புரையாற்றினார். உடன் முன்னாள் சட்டமன்ற உறுப்பினர்கள் டாக்டர் மாசிலாமணி, சேது நாதன், தலைமை தீர்மானக் குழு உறுப்பினர் செஞ்சி சிவா, ஒன்றிய செயலாளர்கள் மணிமாறன், செழியன் உள்ளனர்.



தர்மபுரி கிழக்கு மாவட்டம் நகர உழவர் சந்தையில் தர்மபுரி கிழக்கு மாவட்டக் கழகச் செயலாளர் தடங்கம்.பெ.சுப்பிரமணி தலைமையில் சமத்துவப் பொங்கல் விழா நடைபெற்றது. விழாவில் மாவட்டப் பொருளாளர் வே.தங்கமணி, மாநில வர்த்தக அணி துணைச் செயலாளர் சத்யமூர்த்தி, வேளாண்மை நிர்வாக அலுவலர் இளங்கோவன், தலைமைச் செயற்குழு உறுப்பினர் சென்னகிருஷ்ணன், கிழக்கு மாவட்ட இளைஞர் அணி துணை அமைப்பாளர் வழக்கறிஞர்.அசோக்குமார், சந்தை பணியாளர் பாளை.அன்பழகன் மற்றும் கழகத்தினர், பொதுமக்கள் கலந்து கொண்டனர்.